

पत्र सूचना शाखा
(मुख्यमंत्री सूचना परिसर)
सूचना एवं जन सम्पर्क विभाग, उ०प्र०

**मुख्यमंत्री जी जनता की समस्याओं से हुए अवगत
अधिकारियों को जनसमस्याओं के त्वरित निस्तारण के निर्देश**

लखनऊ : 19 मई, 2017

मुख्यमंत्री योगी आदित्यनाथ जी आज अपने सरकारी आवास पर जनता की समस्याओं से अवगत हुए। प्रदेश के दूर-दराज क्षेत्रों से आए लोगों ने मुख्यमंत्री जी को अपनी विभिन्न समस्याओं से सम्बन्धित आवेदन पत्र स्वयं दिए। मुख्यमंत्री जी ने जनता को उनकी शिकायतों पर शीघ्र कार्यवाही का आश्वासन देते हुए अधिकारियों को जनसमस्याओं के त्वरित निस्तारण के निर्देश दिए।

जनपद कानपुर से आर्यी सुश्री नूरबानो ने मुख्यमंत्री जी से इलाज के लिए आर्थिक मदद का अनुरोध किया, वहीं बलरामपुर से आए श्री राजाराम मौर्या ने अधिग्रहित जमीन पर मुआवजा दिलवाने का निवेदन किया। रामपुर से आए श्री राहुल ने दिव्यांग पेंशन दिलवाने का आग्रह किया।

इनके अलावा भी काफी संख्या में लोगों ने मुख्यमंत्री जी से मुलाकात कर अपनी-अपनी समस्याओं से अवगत कराया। मुख्यमंत्री जी ने सभी मामलों में प्रभावी कार्रवाई करने के निर्देश भी दिए।